

# భార్య

“ శార్యాణి ”



వెంకట్రావు కార్లీడ్చుకుంటూ యింటికి వచ్చే సరికి ఎనిమిది గంటలు అయింది. వైరన్ కూత విని స్తోంది. నిశ్చబ్దంగావున్న చీకటిని చీలుస్తూ, విరామం లేకుండా బయటవాకిట్లో మునిసిపాలిటీ లాంతరు కాలుతోంది. దగ్గరగా వారిగిలవేసివున్న తలుపు లను తెరచి, వెంకట్రావు గదిలోనికివచ్చి చూశాడు. గదంతా చీకటిగావుంది. దీపం గదిలోలేదు. కమల కూడలేదు. వంటింట్లోకివచ్చి చూశాడు. కమల పొయ్యి రాజేస్తుంది. ఊదుల గొట్టంతో ఎంత వూదినా కట్టెలు అంటుకోవడంలేదు. వంటింటి నిండా పొగ. ఆ పొగంతా అతని కళ్లలోనికి పోయేసరికి, అతడు ఒక్క క్షణం అచ్చట నింపోలేక పోయాడు వెంటనే బయటకువచ్చి గట్టిగా ఆరచాడు. వంటపనిలో నిమగ్నురాలైన కమల, అంతవరకు అతని రాకను గమనించలేదు. అతని మాట విన్నించేసరికి త్రుళ్లి పడింది. గొట్టాన్ని అచ్చటపారవేసి, భయ పడుతూ బయటకు వచ్చింది. వెంకట్రావు మండి పడుతున్నాడు.

“మధ్యాహ్నంనుంచి ఏ గుర్రానికి పళ్లు తోము తున్నావు. ఇప్పుడెంత అయిందో తెలుసా? ఎని మిదిగంటలయింది. ఇంతవరకు నీవు పొయ్యిరాజేయ లేదు. ఎప్పుడు వండుతావు? ఎప్పుడు అన్నం పెడతావు? ఆసీనునుంచి ఆకలితోవస్తే, వేళ్లకు కాస్త భోజనానికి నోచుకోలేనపుడు, పెళ్ళిచేసు కున్నందుకు ఉపయోగం ఏముంది? ” పళ్లు పట పట కొరుకుతూ, ఎక్కడలేని కోపాన్ని తెచ్చుకొని, సముద్రకెరటాలులాగ పరవళ్లు తొక్కుతూ, గట్టిగా ఆరచాడు. కమల గుమ్మం ప్రక్కగా తలవొంచు

కొని నిలబడి, నిశ్చబ్దంగా వుండిపోయింది. ఆమె మానం, అతనికి మరీ వెరిగంగిర్లు ఎత్తించింది.

“గుడ్లగూబలాగ గుడ్లు అప్పగించి చూచే బదులు సమాధానం చెప్పి ఏడ్వకూడదు.” ఆమెవంక కిండ్లెర జేసి, తీక్షణంగా విలోకించాడు. ఆమె ఏదో చెప్ప డానికి ప్రయత్నంచేసి, చెప్పలేకపోయింది. ఆ సహ యంలో ఏమి చెప్పినా, అతడు రెచ్చిపోతాడు. మెదలకుండా పూరుకోవడమే మంచిదిగా తోచింది. న్యాయం ఆమెపట్లవున్నా, ఆమె సమాధానం అతనికి రుచించదు. తన మాటమీద తను నిలబడి ఆర్థం లేకుండా వాదిస్తాడు. ఆమెలో సహనం సన్న గిల్లలేదు కాబట్టి అతని మనస్సు నోచ్చునివ్వకుండా చేయడానికి ప్రయత్నం చేస్తుంటుంది. ఆమె మనస్త త్యాన్ని, అతడు కనీసం మనశ్శాంతిగా వున్నప్పు డైనా ఆర్థంచేసుకోడానికి ప్రయత్నంచేయడు. వణుకు, ఆణుకవతో నిలబడివున్న ఆమె అంత ర్యంలో ఆవేదన తెలుసుకోడు. అతడు న్యాయం మీద తిరుగుబాటుచేసినపుడు, ధర్మాన్ని ధిక్కరించి నడిచినపుడు, ఆమె మంచితనం అతన్ని క్షమిస్తుంది కాని అతని ప్రవర్తన మారడంలేదు. అతనిలోపరి వర్తన రావడంలేదు.

“పెళ్లయి రెండు సంవత్సరాలైంది. వేళ్లకు కడుపునిండుగా భోజనం పెట్టినకోహ చూపించు. నన్నీవిధంగా బాధపెట్టుతున్నందుకు, నిన్నేమి చేయాలా నా కర్మంకావడంలేదు. మధ్యాహ్నం నుంచి ఏంచేస్తున్నావు? ”

అతనికోపం చల్లారలేదు. అతనికి కోపం పెరిగిన

కొలది, ఆమెకు 'కాంతం' అధికమాతుంది. ఆమె పెదాలు వణుకుతున్నా, హృదయం భయంతో జెదురుతున్నా, క్షుణ్ణ ఆమెతో క్షీణించలేదు.

“విన్నించడంలేదా? ఎవరికి చెప్పతున్నాననుకుంటున్నావు. నాకు మతిపోయి వాగుతున్నాననుకుంటున్నావా? నన్ను రెచ్చకొట్టడం నీ కిష్టం అనుకుంటాను. అసలు నిన్ను ఆనవలసిన పనే ముంది? ఆ రోజు నేను చెప్పినప్పుడు మా ఆస్కూ వింటే, యిన్ని బాధలు ఎందుకు వుండేవి?”

ఆఖరి వాక్యం ఆతడు చాలసార్లు ఆన్నాడు. ఆ విధముగా అనడం ఆతనికి కొత్తకాదు. ఒక రోజు రాత్రి పుచ్చపుల్లెలొక వెన్నల విరగాస్తున్నప్పుడు, కాచిన వెన్నలొక యవ్వనం మరుగుతున్నప్పుడు, చందమామ ఆమెనుచూచి వెక్కిరించింది. అంతకు ముందే ఆతడు ఘర్షణపడి వెళ్ళిపోయాడు.

“లేదు. జీవితానికి సుఖంలేదు” ఆతడు తిరస్కరించి వెళ్ళుతున్నప్పుడు, కాళ్ళమీదపడి ఏడ్చింది. కన్నీరుతో పాదాలను తడిపింది. ఆతని హృదయం కదలలేదు. అరరాత్రి వంటరిగా వదలి వెళ్ళిపోయాడు. ఆతడు చీకటిలో ప్రయాణంచేస్తున్నాడేమో అని భయపడింది. కిటికీ తలుపులువేసి, గదిలో వంటరిగా కూర్చుని, ఆలోచిస్తూనేవుంది. తెల్లవారిన తర్వాత, వెంకట్రావు నీరసంగావచ్చి, మంచంమీద కూర్చున్నాడు. మళ్ళావెళ్ళి కాళ్ళమీదపడి నిలపించింది.

“మీరు కోరుకుంటున్న సుఖం నా వల్ల లభ్యం కావడంలేదని అనవసరంగా మీరు బాధపడుతున్నారు. రాత్రిళ్లు తిరిగి, మీ ఆరోగ్యాన్ని పాడు చేసుకోకండి. మీరు వెళ్తున్న చీకటిలో వెలుగుతుండలేదు.”

ఆతడు విన్నించుకోలేదు. నిర్లక్ష్యంగా తూలనాడి, కళ్ళుమూసుకుని నిద్రపోయాడు.

జరిగిన సంఘటనలు మదిలో మెదిలేసరికి, ఆమె త్రుళ్ళిపడింది. లోపలనుంచి వస్తున్న దుఃఖాన్ని,

బయటకు కన్నించనీయకుండాచేసి, వంటింట్లోకి వెళ్ళిపోయింది.

“ఎంత నిర్లక్ష్యం! ఎంత గీర్వాణం. అడిగిన దానికి సమాధానం చెప్పడానికి నీకు ఓపికలేదన్నమాట. మూడు పూటలు తింటున్న అన్నమంతా ఏమవుతుంది? నీ వంట అవసరంలేదు. నీవు అవసరంలేదు.” గబగబా బయటకు నడుస్తున్న ఆతనికి అడ్డుగావచ్చి నిలబడి, కళ్ళలోపడుతున్న ముంగురులను పైకెగదోసి, ఆతని కళ్ళలోనికి జాలిగా చూచింది.

“కట్టెలులేవని మీరు వెళ్ళేముందు చెప్పాను. మీరు తెస్తారని యితవరకు చూశాను. ఎంతనీపటి వరకు రాకపోతే అరగంటముందు బేడపెట్టి కట్టెలు తెప్పించాను.” మెల్లగా రుడుస్తూ రుడుస్తూ అంది.

“నెలకింకా నాల్గరోజులువుంది. మూడు సలకలు కట్టెలు అప్పుడే అయిపోయాయా! అసలు నీకు కట్టెలను సరిగా కాల్యడం తెలిస్తేగా! యితచిన్న వయస్సులో నిన్ను కట్టుకోవడంవల్ల యిన్ని అవాంతరాలు సంభవించాయి.” ఆతడు మామూలు పాట మొదలుపెట్టాడు.

“ఒక అరగంటలో పూర్తిచేస్తాను. ఎక్కడికి వెళ్ళకండి.” బ్రతిమాలుకొంది కళ్ళను వత్తుకుంటూ. దీనంగా ఆతనివంక మరయొకసారి చూచింది. ఆతడు విన్నించుకోలేదు. ఆమెను తప్పించుకొని, ముందుకు సాగిపోయాడు.

“ఇటు చూడండి. ఆలశ్యంగా వంటచేయడం తప్పే. ఈ విషయంలో నా తప్పని ఒప్పుకుంటున్నాను. నన్ను ఎన్ని తిట్టినా, కొట్టినా సహిస్తాను. మీరు నన్ను క్షమించకపోయినా బాధపడను. అన్నం తినకుండా మాత్రం వెళ్ళకండి.” వీధి గుమ్మం దగ్గరకువచ్చి, భర్తను పిల్చింది. ఆతడు వెనక్కి తిరిగి అయినా చూడలేదు. ఆతడు కన్నించేవరకుచూచి, సంఘటనలు తిరిగిన వెంటనే, వీధి తలుపులువేసి, లోపలకు వెళ్ళిపోయింది. బల్లమీద నవ్వుతూ నిల

బడివున్న 'కృష్ణుని' విగ్రహం కనిపించింది. ఒక్కసారి బావురుమని ఏడ్చింది

“నా తప్పేముందని నాకేకేక? పరమాత్మ! వారికి నా పల్ల బాధ మిగులుతున్నప్పుడు, నన్నింకా ఎందుకు బ్రతికిస్తున్నావు?” ఆమె చాల సేపటి వరకు విగ్రహముండు నిలబడిపోయింది. వంటిల్లు విషయం జ్ఞాపకంవచ్చిన వెంటనే, అచ్చటనుంచి కదిలి వంటింట్లోనికి వచ్చింది. కట్టెలు అంటు కున్నాయి. తపాళాలాని ఎవరు మరుగుతోంది. మండుతున్న కట్టెలను సీళ్ళతో ఆర్పి, పొయ్యిమీద వున్న తాపాళా దించేసింది. వంటిల్లు గొళ్లెంపెట్టి గదిలోనికివచ్చి, అద్దం ముందు నిలబడింది.

అద్దంలో పడుతున్న ప్రతిబింబంలో, తన మనస్సును చూడాలని ప్రయత్నంచేసింది. అద్దంలో ఆమెకు కనిపించేది తన స్వరూపం మాత్రమే! కళ్ళ వెనుక బాధ, హృదయంచాటున నిరాశ, మనస్సు మాటున నిష్ఠిహ, ఆమె అందాన్ని మాయంచేస్తున్నాయి. శుష్కించినచోయిన శరీరం, పీక్కుపోయిన మొహం, పాలిపోయిన పెదాలు, లోతుకుపోయిన కళ్ళు, కమల ఒక్కసారి కంపించుకొనిపోయింది. బరువుగా బాధ లోపల మూల్చింది. ఆమెగురించి అతడేమి అడగడు. అతనికేమిపట్టనట్లు మెదలకుండా పూరుకుంటాడు. ఆమె అన్నం తింటున్నది, లేనిది, ఆరోగ్యంగా వుంటున్నది లేనిది, ఏమి గమనించడు. తన భర్త కాస్త దగ్గుతేచాలు, “అమ్మ బాబోయి!” అని గుండెలు బాదుకుంటుంది. జలుబుచేసి జ్వరం కొద్దిగావస్తేచాలు, త్వరగా తగ్గించమని వేయి చేవుళ్ళకు మ్రొక్కుకుంటుంది. అతడు బాధపడుతున్నప్పుడు, తన ఆరోగ్యాన్నికూడా లెక్కచేయకుండా, భర్తతోసం రాత్రింబవళ్ళు సేవచేస్తుంది.

కమల అచ్చటనుంచివచ్చి, మంచంమీద వత్తి గిలింది. పెళ్లిరోజు తీయించుకున్న ఫాటో ఎదురు గుండా కనిపించింది. ఆమె ఆ కుభసమయంలో అతని ప్రక్కగా నవ్వుతూ నిలబడింది. ఆ ఫాటో మాస్తు

న్నప్పుడు అతని హృదయానికి దగ్గరగా చేరి, జీవితంలో భాగస్వామిఅయి, అలాగే ఎప్పుడూ నవ్వుతూ గడిచిపోవాలని ఆశపడేది. ఇప్పుడు తన ఆశలన్నీ అడియాశలయ్యాయి. తప్పించుకొని తిరుగుతున్న, తనభర్తను తిరిగి మానవునిగా మార్చాలనే ప్రయత్నం చేసినప్పుడు, ఆమెకు చీకటి మిగులుతుంది. ఆ చీకటిలో ఆశనలిగి, నిరాశగామారి నిశ్చేదిస్తుంది. ఆలోచిస్తూ కళ్ళు మూసింది. కొంచెంసేపటికి బయట తలుపులు తడుతున్న శబ్దంవినపించేసరికి లేచి తొందరగా తలుపులు తీసింది. అతడు ఏమిమాట్లాడకుండా వచ్చి, మంచంమీద కూర్చున్నాడు. అప్పటికి చాల ప్రాద్దుపోయింది. బయట ఏమిశబ్దం వినిపించడం లేదు. లైటు ఆర్పి పక్కమీద ప్రక్కగా వొరిగి కళ్ళు మూశాడు.

ఏదీ తలుపులు గడియవేసి, కమల మంచందగ్గరకు వచ్చినించుంది. అతడు అటువైపుకి ముఖంపెట్టి, నిద్రపోతున్నట్లు నటిస్తున్నాడు. చెక్కిళ్ళమీదుగా కారుతున్న కన్నీటిని పమిటి చెంగుతో వాతుకొని, బాగా దగ్గరగావచ్చి వొంగి మాచింది. అతని కళ్ళు తెరచేవున్నాయి.

“నా తప్పలుంటే క్షమించమని ప్రార్థిస్తున్నాను. నేనీ రోజు చేసినపొరబాటుకు చాలబాధపడుతున్నాను. ఇహనుంచి చాల జాగ్రత్తగా వుంటాను. మీరు వచ్చే వేళకు వంటచేసి వుంచుతాను” అతని చిరుకాన్ని తనచేతితో పట్టుకొని తనవేపుకి ముఖం తిప్పి, దీనంగా అతనికి కళ్ళలోనికి చూచి బ్రతిమాలుకుంది. అతడామెచేతిని విసురుగా విడిలించివేసి, వినుక్కుంటూ ప్రక్కకుతిరిగాడు.

“ఇటుమాడండి, పెళ్ళి రోజున అగ్నిముందు మీరు చేసిన బాసలన్నీ మరచిపోయాారా! అరుంధతి నక్షత్రాన్ని చూచి నన్నుకూడా చూడమనిచెప్పి, మీ మనస్సులో మీరు అనుకున్న విషయాలన్నీ విస్తరించారా” ఆమె అచ్చటేనిలబడి నిర్లిప్తంగా చూస్తోంది.

“నన్ను బ్రతకనీయదలచుకుంటే, ఇచ్చటనుంచి తక్షణం వెళ్లు, పుండుమీదకారం చల్లి, మనస్సును రగిలించదలచుకుంటే, నీయిష్టం దురుసుగా లేచి కూర్చుని, దీసంగా నిలబడివున్న ఆమె వైపు తీక్షణంగా చూశాడు.

“అవును. మిమ్మల్ని కష్టపెడుతున్నాను. మీరు నుఖంగా వుండండి. అచ్చటనుంచి వసారాలానికి వచ్చి, చింకీచాపపరచుకొని, ఆలోచిస్తూ నిద్రపోయింది.

వెంకట్రావు లేచేసరికి, కమల యింకా నిద్రపోతూనేవుంది. ఆతడు మండిపడుతూ వసారాలానికి వచ్చి, పరిశీలించాడు వళ్లుతెలియకుండా నిద్రపోతున్న కమలను తట్టి లేపాడు. ఆమె వళ్లు వెచ్చగా కాలిపోతుంది. కమల మెల్లగా కళ్లు తెరచి చూచింది. కోపంగా పున్నభర్తను చూచి హడలిపోతూ లేవబోయింది.

“తెల్లవారూ చలితో చావకపోతే ఇంట్లో వచ్చి పండుకోవడమా? చలిలో నిద్రపోతే జ్వరం వస్తున్నదన్న సంగతికూడా తెలియదునీకు. నీవు మనిషివా? పశువువా?” ముఖం మరియొకవైపుకి పెట్టి, యిట్టమొచ్చినట్లు చూపించాడు. ఆమె లేవడానికి ప్రయత్నించేసింది. చాలనీరనించి పోయింది. విపరీతమైనతలనొప్పి. మెల్లిగాలేచి నొప్పిని తక్కువైయ్యకుండాగోడను ఆధారంగా చేసుకొని వంటింట్లోకి ఆతి కష్టమీద వెళ్లింది. ఇదంతా చూస్తూ చూడనట్లు నటిస్తున్న ఆతడు, అచ్చటే నిర్లక్ష్యంగా నిలబడిపోయాడు. భర్తను శబ్దం వినించేసరికి, ఆతడు వంటింట్లోకి వచ్చి చూశాడు. ఆమె స్వహతపిపడిపోయివుంది. నొసటిమీద కుడికన్ను కొంచెం వైన రక్తం చురుతుంది. మొహంమీద కాసిన చన్నీళ్లు చల్లాడు. ఆమె కళ్లు తెరచి చూచింది.

“జ్వరం వచ్చినసంగతి తెలుసుండికూడానిన్నెవరు వంటింట్లోకి వెళ్ళుతున్నారు? జ్వరాలను ముదర పెట్టుకొని తర్వాత మా ప్రాణాలు తీయడానికా!

లేచి గగిలాలికి వెళ్ళి పడుకో!” జ్వరంతో బాధపడుతున్న ఆమెను యింకా హింసిస్తూనేవున్నాడు. లేవలేని పరిస్థితిలోవున్నా ఆమెను మంచం వరకు తీసుకొని వెళ్ళకుండా, అచ్చటనుంచి నిర్లక్ష్యంగా వెళ్ళి పోయాడు. నిమ్మడిగా లేచి కనుబొమలపై కారుతున్న నెత్తురును తుడుచుకొని, గోడలనుపట్టుకొని గదిలోనికివచ్చి, మంచంమీద వాలిపోయింది. ఒక గంట పోయిన తర్వాత మందుతీసుకొనవచ్చాడు.

“వచ్చే జీతాలు మందులకే సరిపోతే ఇహ బ్రతికినట్లే! మనం జాగ్రత్తలోవుంటే జ్వరాలు వస్తాయా?” మందు నీసా అచ్చటపెట్టి, ఆసీనుకి వెళ్తానని చెప్పి వెళ్ళిపోయాడు. కమల కళ్ళు తెరచి చూచింది - ఎవరూ కన్పించలేదు. ఇంట్లో ఎవరూ లేరు. జ్వరం తీవ్రంగావున్నా వంటరిగా వదలిపెట్టి వెళ్ళిపోయాడు. ఒక్కనిమిషం భర్త బాధపడుతుంటే భార్య హృదయం తల్లడిల్లి పోతుంది. అతన్ని కనిపెట్టుకొని, స్వస్థత చేకూలేవరకు అహింసకలు నేవ చేయడానికి ఎంతమాత్రం వెనుకాడదు. మరి తన భర్త, అటువంటివాడుకాదు. అందుకామె విచారిం చడంలేదు. తాను బాధ పడుతున్నందుకు అతన్ని బాధపడమని ఆమె కోరుకోవడంలేదు. జ్వరంలో వున్నప్పుడు వంటరిగా వదలిపెట్టి వెళ్ళినందుకు, ఆమె కొంచెం మైనా విచారిం చడంలేదు. ఆ సోజు వంటచేసి పెట్టలేక పోయినందుకు, హోటలు భోజనం తింటే తన భర్త ఆరోగ్యం చెడిపోతుందని విచారిం చింది. తనకు జ్వరం వచ్చిందని, అతడు బాధపడతాడేమో అని వాపోయింది. తన భర్త నుఖం కోసం, వెంటనే జ్వరం తగ్గిపోవాలని మనస్సులో అనుకుంది.

“నుఖంలేదు. జీవితానికి ఇహ నుఖంలేదు.” తనని చూచినప్పుడల్లా, భర్త అంటున్న మాటలు మరిలో మెదిలాయి.

“అవును. వారికి నావల్ల నుఖంలేదు. అటు వంటప్పుడు నేనెందుకు బ్రతకాలి? నేనుంటే వారికి బాధ మిగులుతున్నప్పుడు, బ్రతికి ప్రయోజనం

ఏముంది? నన్ను అసహ్యించుకొని, తవ్వకుంటూ తిరుగుతున్నప్పుడు, నేనెందుకు ప్రపంచానికి దూరంగా వెళ్ళిపోకూడదు? మరణం త్వరగా సంభవిస్తే, పూర్తిగా వారికి నేను కనిపించకుండా వెళ్ళిపోతే, ఈ ప్రపంచానికి దూరంగా తరలిపోతే, అప్పుడు వారు సుఖపడతారేమో! వారి కప్పుడు సంపూర్ణ మనశ్శాంతి లభ్యమవుతుందేమో! దూరమైన తర్వాత వారి మనస్సుమారితే, నేను కావాలని కోరుకుంటారు. వారు తిరిగి మనిషిగా మారుతారు. అంతరాత్మ నుంచి విడిపోయిన అంధకారాన్ని చూచి, వారు భయపడితే, వారికి జ్వరం వస్తుంది. జ్వరంలో, “కమల! నిన్ను అసార్థంచేసుకున్నాను. నన్ను క్షమించు” వారి మాటలు నాకు వినిస్తాయి. వైనుంచి, వారికి నేను కనిపించకుండా ఎట్లా పిలువగలను. పిలుస్తే, వారువస్తే యింకేముంది? అంత పని జరగకూడదు. నేను బ్రతకాలి, బ్రతికుండే, వారిని రక్షించుకోవాలి. ఎప్పటికైనా వారు మంచి వారవుతారు. మంచిగా వారి మనస్సు మారుతుంది.”

బల్లమీదవున్న మందు నీసా తీసుకొని, గడగడ మందు త్రాగింది. హృదయాన్ని తేలికపర్చుకొంది. ఆలోచనల్ని తొలగించింది. సాయంత్రం ఆయ్యోసరికి, జ్వరం కొంచెం తగ్గుమొహం పట్టింది. వెంకట్రావు భోజనాలయంలో మస్తుగా భోజనంచేసి యింటికి వచ్చాడు. కమల మంచంమీద కూర్చుని వుంది.

“భోజనంచేశారా!” మెల్లగా అంది.

“నా గొడవ నీ కెందుకు? ముందు నీ జ్వరం గురించి జాగ్రత్తపడు.”

“నా జ్వరం తగ్గిపోయింది. మీరేమి ఆందోళన పడకండి. మీరే రెండు రోజులు హాట్ బాట్ భోజనం తింటే, అజీర్తి చేస్తుంది. అమ్మకు ఉత్తరంవ్రాస్తే వస్తుంది.”

“నా ఆరోగ్యం గురించి నీ నేమి ఆందోళనపడ నవసరంలేదు. వేళ్ళకు తిండిపెట్టలేని ఇల్లుకంటే, ఆ హాట్ బాట్ నయం.”

“నిన్ను ఒక్క రోజు ఆలశ్యమైంది. ఇంతకు ముందు ఎప్పుడైనా ఆలశ్యమైందా చెప్పండి?”

“ఒక్కసారి తప్పచేస్తే చాలామా! వెయ్యిసార్లు చేయ్యాలా?”

“మీరు కొంచెం ఆలోచించి చెప్పండి. ఇందులో నా తప్పేముంది! కట్టెలు లేకపోవుటవల్ల ఆలశ్యమైంది.”

“నిన్నెవరు సమర్థించమని చెప్పలేదు. నోరు మూసుకొని నిద్రపో! నోటికివచ్చింది వాగితే, జ్వరం మరి తీవ్రమవుతుంది.” అతను మడతమంచం వాల్చుకొని, నడుంవాల్యాడు.

“ఏముంది! నేనంటే మీ కెందుకండి అంతకోపం! మీ కళ్ళకు దెయ్యంలాగ భూతంలాగ కనిపిస్తున్నానా;” పొడిగా నవ్వి, వొత్తగిలింది. అతను సమాధానం చెప్పలేదు.

తెల్లవారేసరికి కమల జ్వరంపూర్తిగా తగ్గిపోయింది. ప్రొద్దున్నే లేచి మోహం కడుక్కొని పొయ్యిరాజేసింది. వెంకట్రావు దంతప్రక్షాళనం పూర్తిచేసుకొనివచ్చేసరికి, కమ్మనికాఫీ తయారుచేసి యిచ్చింది. అట్లాగే బలం తెచ్చుకుంటూ, పదిగంటలు చాటక ముందే వంట పూర్తిచేసింది. అతను మాట్లాడకుండా భోజనం పూర్తిచేసి, ఆఫీసుకి వెళ్ళిపోయాడు.

సాయంత్రం పెండరాళే వంటపని ముగించింది. ఆలశ్యమైతే దునుదునులాడతాడని తెలుసుండి ఆరుగంటలు కాకుండా అన్నీ సిద్ధంచేసి పెట్టింది. వేడి నీళ్లుపెట్టుకొని, శుభ్రంగా స్నానంచేసి అందిమైన చీర ధరించి, అతనువచ్చేసరికి అందాలరోకగా కనిపించాలని ఆశపడింది. పెట్టంతావెతికినా, మంచి చీర ఒకటి కనిపించలేదు. పెళ్లయిన తర్వాత అతడామెకు ఒకచీరకూడ కొనలేదు. ప్రస్తుతం రెండుచీరలున్నాయి. ఒకచీర కట్టుకుంటే, రెండవ చీర ఉతుక్కుని వుంచవలసి వుంటుంది. రెండూ ముతక చీరలు, ఆ రెండు చీరలతో అతికష్టంమీద

కాలక్షేపణ చేస్తూవస్తోంది. ఆమెకు బొతిగాబట్టలు లేవన్న సంగతి అతనికి తెలుసు. ఇంట్లో ఏమైనా ఖరీదైనా బట్టలుంటే తీసుకొని వెళ్ళిపోతాడు. "నాటిని ఎవరికిస్తున్నారు" అని అడిగితే, వర్ణ హూసం అయ్యేటట్లు కొడతాడు. ప్రధానానికి పెట్టిన ఖరీదైన చీరలు ఎప్పుడో తీసుకొని వెళ్ళిపోయాడు. ఆమె ఏమీ అనదు. తనచొక్కాకు కాస్తవిసుగుపట్టితే, వెంటనే కొత్తబట్టలు కుట్టించుకుంటాడు. ఆమెకు బట్టలులేకపోయినా చీరలకు చాలా యిబ్బంది పడుతున్నా అతనికి జ్ఞాపకం చేయదు. చేస్తే "శీతమంతానీ చీరలకు పోయాలా?" అంటాడు. అంచేత మెదలకుండా వూరుకుంటుంది.

స్నానంచేసి, వుతికిని నీలంరంగుముతక చీర కట్టుకొంది. తలదువ్వుకొని, నందివర్ధన పువ్వులు సిగలోతురుముకొని, భర్తకోసం ఎదురుమాస్తోంది. అనుకున్న టైముకంటే, వెంకట్రావు ఆరుకాకుండానే వచ్చేశాడు. భోజనానికి వచ్చి కూర్చున్నాడు ఆమె వంట్లో ఎట్లావుంది! మధ్యాహ్నంభోజనం తిన్నదని గాని, ఏమీ అడగలేదు. విఘ్నేశ్వరుడిలాగ కంచం ముందు కూర్చుని, దిమాకులు చేయడం మొదలు పెట్టాడు. ఆమె వడ్డన వూర్తిచేసి, పక్కగా వొదిగి నిలబడింది.

"ఇది కూరా? కషాయమా? ఇంత ఉప్పు వేసి కూరను వివంచేయకపోతే, కాస్త తగ్గించి చావ కూడదూ?" కూరగిన్నె అవతలకు విసరగొట్టి, రసం కలుపుకొని నాల్గుమెతుకులుతిని కంచం దగ్గరనుంచి లేచి వెళ్ళిపోయాడు. ఆ రోజు అతడు ఎంతో సంతోషిస్తాడని ఆశించింది. విసిరివేసిన గిన్నెనుతీస్తూ, వెళ్ళిపోతున్న అతనివంక చూచింది. అతడు మళ్ళా వెనక్కి తిరిగిచూడలేదు. కూర రుచి చూచింది. ఎక్కువుగా ఉప్పు కసంగాలేదు. కొంచెం ఎక్కువయింది. అదైనా అన్నంలా కలుపుకుంటే సరి పోతుంది. కాస్త దానికి యింత రాద్ధాంతంచేసి వెళ్ళాడు. చిన్న పొరపాటు జరిగితేచాలు, సర్దుకొని వూరుకోడు. మీద విరుచుకొనిపడటం బాగా

నేర్చుకున్నాడు. ఏదో వంకపెట్టి, తప్పలను కల్పించి, ఆమెను నిందించకుండా వుండనిరోజులేదు. అతడెంత నిందించినా, హింసించినా, ఆమె పల్లెత్తుమాట అనదు.

ఆ మరునాడు కూతురిని చూద్దామని, పాలకొల్లు నుంచి కమల తల్లి నుందరమ్మ బెజవాడ వచ్చింది. కూతురు ఇంట్లో దిగింది. రావడంతో కమలనుచూచి నిర్ఘాతపోయింది. పెళ్ళికాకముందు తెల్లగా బొద్దుగా వుండేది. ఇప్పుడు శరీరం నల్లబడిపోయింది. వళ్ళు కూడ చాల వరకు తీసిపోయింది. నుందరమ్మ కూతుర్ని కావాలినుకొని కన్నీరు పెట్టింది.

"ఎముకలు లెక్కపెట్టవచ్చు. ఇంత శల్యమై పోయావు. తెల్లటి శరీరం ఎంత నల్లబడిపోయిందో చూడు. సరిగా చూడటంలేదా!" కన్నీరు తుడుచుకుంటూ కూతుర్ని అడిగింది.

"వారు నాకెటువంటి యిబ్బంది పెట్టడంలేదు. బాగా చూస్తున్నారు. ఈ మధ్య జ్వరంపడి తేవడం వల్ల, నీరసంగావుంది. అంతే!" తేలిగా అంది.

"ఇంత నీరసంతో వంటచేస్తే, ఎందుకు పనికి రాకుండాపోతావు. పాలకొల్లు తీసుకొని వెళ్తాను. నాల్గురోజులువుండి వద్దవుగాని."

"పర్వాలేదు. ఇచ్చట బాగానే వుంటుంది. వంట చేసుకోగలను."

"రెండు రోజులు ఈవాలకంతో వంటచేసే వంటే మళ్ళా మంచంపట్టడానికా! నా మాటవిను. అల్లుడిగారితో చెప్తారే!"

"వద్దమ్మ! వారికి హోటలు భోజనం బొత్తిగా సరిపడదు. వేళకు తిండివుండదు. ఆరోగ్యం పాడవుతుంది."

"అయితే, వార్నికూడ పదిహేను రోజులు వెలవు పెట్టి రమ్మను."

(సశేషము)